

શ્રી સ્વામિનારાયણ

સંપાદક : શાસ્ત્રી હરિપ્રિયદાસજી (ગાંધીનગર)

શ્રીહરિની કૃપાથી જય જયકા

- શાસ્ત્રી હરિપ્રિયદાસ (ગાંધીનગર)

શ્રીજી મહારાજ જેતલપુરમાં મહોલમાં બિરાજતા હતા. મહોલ એટલે કાઈ રાજ મહેલ નહીં. જેતલપુરની યાત્રા કરવા જાવ ત્યારે દેવસરોવરના કિનારે જે મકાન છે અનું નામ સંતોષે પાડ્યું છે ભ્રાહ્મહોલ. મહારાજ જયારે પણ જેતલપુર પધારતા ત્યારે ત્યાં જ ઉતારો રહેતો. આનંદ સ્વામી મહોલમાં મહારાજ પાસે આવ્યાં. અને કહ્યું. પ્રભુ ! ગજબ થઈ ગયો. ધી ખૂટી ગયું છે. આ જેતલપુર યજ્ઞમાં બધા ભૂદેવો બૂમો પાડે છે. જેનો અવાજ અહીંયા સુધી સંભળાય છે. આનંદ સ્વામી એ વખતે થોડા વ્યગ હતા. પણ મહારાજ વ્યગ ન થયા. એ તો મહારાજ સામે જોઈને હસ્યા. કોઈ પણ પરિસ્થિતિ હોય ભગવાનના મુખ ઉપર મંદહાસ્ય જ હોય. માણસના મોઢાં ઉપર જાતજીતનાં ભાવ દેખાય. ઉનાણો દેખાય, શિયાળો દેખાય અને ચોમાસું પણ દેખાય. માણસના મોઢાં ઉપર બધું દેખાય. પરસેવાથી રેખજેબ દેખાય એટલે સમજવું કે ચોમાસું બેસી ગયું અને મોહું સાવ બેવડું વળી ગયું હોય તો સમજવું કે ઉનાણો આવી ગયો અને ક્યારેક ક્રૂજવા માંડે ત્યારે સમજવું કે શિયાળો શરૂ થયો. માણસનાં મોઢાં ઉપર ઝતુ-ઝતુના ભાવો છે. પણ પરમાત્માના મુખ સામે દસ્તિ કરીએ તો મંદ હાસ રુચિરાનનામ્બુજમ્ ભગવાન કાયમ હસતા રહે છે. કારણ કે જગતભરની ચિંતાઓ, ઉદ્વેગો પ્રભુને સ્પર્શ કરી શકતા નથી. પરમાત્માને કોઈ પણ ભાવ અડી ન શકે. રાગનો, દ્વેષનો, કોધનો, તોફાનનો... ઈશ્વરની લીલા બહુ અલૌકિક છે. સંસારમાં પધારે છે છતાં પોતાનું આ દિવ્યપણું અખંડ દેખાય છે.

આનંદ સ્વામીએ વાત રજૂ કરી કે મહારાજ ! યજ્ઞમાં ધી આવવાનું હતું પણ આવ્યું નથી. અને આ બાજુ ભૂદેવો

ધી આપો, ધી આપોની બૂમો પાડે છે. શ્રીજી મહારાજ મંદહાસ્યથી વાત સાંભળી રહ્યાં. સ્વામી તમે ચિંતા ન કરો. પણ મહારાજ હમણાં તોફાન થઈ પડશે. આ તો કાબુમાં નહીં રહે. ધી આપો. ધી આપો કહેતા ગામ ગજવશે. મહારાજ કહે, તો આપણાં આ બધાં કાર્યકરો બેઠાં છે એ શું કરે છે ? મહારાજ ! એમની પાસે ધી છે નહીં.

મહારાજે કહ્યું, સ્વામી ! ચાલો અમે ત્યાં આવીએ છીએ. મહારાજ ઉભા થયાં. સુંદર પાઘ મસ્તક ઉપર જમણાં હાથમાં નેતરની સોટી, ડાબો હાથ કેડ ઉપર રાખ્યો અને ગજગતિ ચાલે ચાલતા ચાલતા જયાં બધાં રસકસના ભંડાર હતા ત્યાં પ્રભુ પધાર્યા. અત્યારની ભાષામાં કહીએ તો સ્ટોરમાં પ્રભુ પધાર્યા. આવીને તરત જ પાર્ષદો સેવા કરતા હતા એને પ્રભુ કહેવા લાગ્યા શું છે આ બધું ? મહારાજ ! આ બધા ધી માંગે છે પણ અહીં ધી આવ્યું નથી અને આપણી પાસે ક્યાંય પણ નથી. શ્રીજી મહારાજ કહે, આ બધાં કુંડલાં પડ્યાં છે ને ! અત્યારની જેમ ડબાઓ નહોતા, અરે શોધ પણ નહોતી થઈ. એ સમયમાં ધીની હેરાફેરી કરવા માટે ચામડાનાં મોટાં મોટાં આકારના કુંડલા બનાવતાં. અરે ધાસની સળીઓ હોય, કરંડીયાની જેમ અને બેય બાજુ ચામડું મઢી ટેવાતું. અને એમાં પણી ધી રખાતું. બગડતું પણ નહીં. અને એ ધી સ્વીકાર્ય બનતું. દરેક યજ્ઞ કાર્યમાં, ધર્મ કાર્યમાં કે ભોજન કાર્યમાં આ રીતે જ આ ચામડાના કુંડલામાં જ ધી રખાતું.

શ્રીજી મહારાજે સોટી લંબાવીને કહ્યું કે, આ બધા કુંડલા તો છે. એટલે પાર્ષદો જે સેવામાં હતા એ બોલ્યા, મહારાજ ! એ બધાં કુંડલાં ખાલી છે. મહારાજ કહે છે આ એકમાં જુઓ ધી તો દેખાય છે. એટલે એક સેવાભાવી ભક્ત હસ્યા અને બોલ્યા. મહારાજ ! એટલું ધી તો આંખમાં આંજવાય પહોંચે નહીં. હજરો ભૂદેવોની રસોઈમાં એ માંડ અડધો મણ જેટલું ધી છે. શાકનો વધારેય ન થાય. મહારાજ કહે છે ચિંતા ન કરશો ગભરાશો નહીં. આટલું ધી તો ઘણું છે. લાવો જલ્દી એ કુંડલું અહીં અધ્યર મુકો. અને એ અડધા મણ ધી નું કુંડલું કોઈ પાત્ર ઉપર ઉંચે મુક્યું. મહારાજ કહે, કહી દો આ ભૂદેવોને બૂમો શાના પાડે છે, અહીંથી જેટલું જોઈએ તેટલું ધી લઈ જાવ. ભૂદેવો વિચારવા લાગ્યા. અલ્યા, ધી હતું નહીં તો ક્યાંથી આવ્યું ! છાતી કાઢીને બોલે છે કે ધી

શ્રી સ્વામિનારાયણ

લઈ જાવ. ધી આવ્યું ક્યાંથી ? આપણો તો પાકા પાયે વ્યવસ્થા કરી છે. એકેય ગાડામાં ધી અહીં પહોંચે નહીં અને આમની પાસે ધી આવ્યું ક્યાંથી ?

ઉદાર મનથી આપો. જેટલું જોઈએ એટલું આપો. પણ મહારાજ, આ તો ઢોળી નાંખશે. ઢોળવા દો, કાંઈ વાંધો નહીં. મહારાજે સોટી અડાઈ હતી એ કુંડલામાંથી ધી આવવા જ માંડયું. મોટા મોટા પાત્ર મૂકાવા માંડયા. લઈ જાવ... લઈ જાવ.... બધી ભૂમો બંધ થઈ ગઈ. અને આ પાર્ષદો ધી આપવા લાગ્યા. બાવીસ હજાર ભૂદેવોના રસોડાને આ ધી પુરું પાડયું.

મિત્રો ! જો સાચી રીતે સ્વામિનારાયણ ભગવાનનું શરણું સ્વીકારીશુંતો પાણી તો શું ધી ની પણ રેલમછીલ રહેશે. સ્વામિનારાયણ ભગવાને જેટલપુરના યશમાં ધીના કુંડલાને સોટી અડાઈને પછી એમાંથી ધી આવ્યાજ કર્યું. તે હજુ પણ ચાલું જ છે. આજ પણ સંપ્રદાયમાં ક્યાંય ધી ખૂટનું નથી. અને સ્વામિનારાયણ ભગવાનની આજા પ્રમાણે જીવતા ભક્તોના ઘરમાં પણ ધી ખૂટનું નથી. આ બધો સ્વામિનારાયણ ભગવાનનો પ્રતાપ છે. ભગવાનના પ્રતાપે ભક્તોના ઘરમાં અને ભક્તોના મનમાં સદાય સુખ સદાય આનંદ ભરપુર રહે છે.



ભગવાન સૌનું સારુ કરે છે

- નારાયણ વી. જાની (ગાંધીનગર)

માનવ માત્રનો એક એવો સ્વભાવ છે કે કોઈ પણ સફળતા મળે કે જે કાંઈ સારુ થયું તે મેં કર્યું અને કાંઈ અસફળતા મળે તો તે માટે ભગવાનને અને ભાગ્યને જવાબદાર ઠેરવે છે. એક સમયની વાત છે.

આપણા ઈષ્ટદેવ શ્રીહરિ એકવાર સંતો, હરિભક્તો અને કાઢી પાર્ષદો વચ્ચે શોભતા કોઈ વાડીના શેઢેથી પસાર થઈ રહ્યા હતા. વાડીમાં ઘઉં વાવેલા હતા અને સારો પાક તૈયાર થયો હતો. મહારાજ જ્યારે પસાર થઈ રહ્યા હતા ત્યારે તે વાડીનો માલિક ખેડૂત ત્યાં આંટા મારી રહ્યો હતો. મહારાજની નજર અને આ ખેડૂતની નજર એક થઈને મહારાજે તે ખેડૂતને પૂછયું પટેલ ! ઘઉં બંધ સારા થયા છે. શું વાત છે ? ત્યારે વાડીનાં પટેલે મલકાતાં મલકાતાં જવાબ આપ્યો. પ્રભુ! કેમ સારા ન થાય ? આ ખેતર ખૂબ મહેનત કરીને ખેડૂયું છે. સારું એવું ખાતર નાંખ્યું છે. જરૂરિયાત મુજબનું પાણી પાયું છે, રાત-દિવસ જોયા વિના સખત કાળી મહેનતને મજૂરી કરી છે. તો પછી ઘઉં સારા થાય જને ! એમાં નવાઈ શું છે ?

શ્રીહરિ આ પટેલનો જવાબ સાંભળી કાંઈ બોલ્યા તો નહીં પણ મંદ મંદ હાસ્યે સહિત પસાર થઈ ગયા. પેલો ખેડૂત પણ જાણો પોતે કેવો સુંદર જવાબ આપ્યો તે વિચારી ખુશ થતો પોતાના ખેતરમાં આંટા મારતો રહ્યો. થોડા દિવસો વિત્યા પછી શ્રીહરિને એ જ રસ્તેથી પાછા વળવાનું થયું. પ્રભુએ જોયું તો ઘઉંને પાક્યા પહેલાં જ વાઢીને ખેતરના શેઢે ઢગલા કરાઈ રહ્યાં હતા. પેલા પટેલ પણ ત્યાં જ હતા પણ ચહેરો સાવ ઉદાસ હતો. ચહેરા પર મુંજવણા ભાવ સ્પષ્ટ દેખાઈ રહ્યા હતા. તેમને જોઈને શ્રીહરિએ પૂછયું - કેમ પટેલ ! આવું કેમ કરો છો ? ઘઉં વહેલા કેમ વાઢી નાંખ્યા ? તો ખેડૂત કહે - પ્રભુ ! શું કરીએ ? ભગવાને ઘઉંમાં એવો તે ગેરુ (ઘઉંમાં થતો એક રોગ) મેલ્યો કે એક દાડો થયો નહીં. બધો પાક નકામો ગયો. છિક મોઢા પાસે આવેલો કોળીયો ભગવાને ઝુંટવી લીધો. શું કરીએ ! ગેરુ આવ્યો એટલે હવે તો શું કામ લાગે, તેથી વાઢી નાંખીને ઢગલા કરીએ છીએ. પટેલે વાત પુરી કરી પણ ભગવાન આ વખતે પણ કાંઈ બોલ્યા વિના ત્યાંથી આગળ ચાલવા માંડ્યા.

થોડા દૂર નીકળ્યા પછી ભગવાન સંતોને કહેવા લાગ્યા. હે સંતો ! જીવોના સ્વભાવ તો જુઓ. સારુ કર્યું છે એ મેં કર્યું છે. અને અત્યારે આ ઘઉં બગાડી ગયા ત્યારે કહે છે, ભગવાને ઘઉં બગાડી નાંખ્યા. સારુ કર્યું તો મેં કર્યું અને બગાડ્યું તો ભગવાને બગાડ્યું. જીવની આવી અવળી વિચાર સરણી, આવી અવળી બુધ્ય જ જીવના દુઃખ અને ઉદ્દેગનું કારણ છે.

કોઈ વિદ્યાર્થી હોય ને તેને પણ જો સારા માર્ક્સ આવે તો કહેશે કે રોજના દશ કલાકનું વાંચન હતું. આટ આટલી મહેનત કરેલી હતી અને જો ધાર્યું પરિણામ ન આવે તો કહેશે કે મેં તો ધાર્યું મહેનત કરેલી હતી પણ ભગવાને શું કર્યું કે સારું પરિણામ ન આવ્યું.

ખરેખર જે ને એવો વિચાર રહેતો હોય કે જે કાંઈ પણ થાય છે એ મારા ભગવાનની કૃપાથી કે ઈચ્છાથી થાય છે તો તેને દુઃખી થવું પડતું નથી. આપણા હાથે જે કાંઈ સત્કાર્યો થાય છે કે આપણને જે કાંઈ સફળતા મળે છે તે બધું પ્રભુ કૃપાએ છે. “મારી મરજી વિના રે, કોઈથી તરફણું નવ તોડાય....” પ્રભુની ઈચ્છાથી થાય છે હું તો નિમિત્ત માત્ર શું. આટલી સમજણ જો જીવ કેળવી લે તો જીવનમાં સદાય આનંદ આનંદ રહે.